

இனிமையான குழந்தைகளே!, எப்படி பாபாவுக்கு அனைவர் மீதும் இரக்கம் வருகின்றதோ, வெறுப்பு வருவதில்லையோ, அது போல குழந்தைகளும் யார் மீதும் வெறுப்பு கொள்ளக் கூடாது, இரக்க மனமுடையவர்களாக ஆகுவார்கள்.

கேள்வி:

இரக்க மனதுடைய பாபாவிற்கு முழு உலகத்திற்காகவும் ஒரே ஒரு திட்டம் உள்ளது. அது என்ன?

பதில்:

அனைத்து மனித ஆத்மாக்களையும், தத்துவங்கள் சகிதமாய் தூய்மையற்ற நிலையிலிருந்து தூய்மையாக்க வேண்டும், முக்தி மற்றும் ஜீவன் முக்திக்கான ஆஸ்தி தர வேண்டும். இந்த ஒரே ஒரு திட்டம் தான் பாபாவினுடையதாக உள்ளது. குழந்தைகளாகிய நீங்கள் பாபாவினுடைய உதவியாளர்களாக இருக்கின்றீர்கள். நீங்கள் முதலில் தன் மீது இரக்கம் வைக்க வேண்டும். மூீமத் படி நடந்து தன்னை தூய்மையாக்க வேண்டும். பிறகு அனைவரையும் விகாரம் என்ற அழுக்கிலிருந்து நீக்குவதற்கான சேவை செய்ய வேண்டும்.

பாடல்:

என் மனதின் வாசலியே யார் வந்தது.....

ஓம் சாந்தி

யார் வந்தது? பாபா வந்தார். யாரிடம் வந்தார்? குழந்தைகளிடம் வந்தார். குழந்தைகள் யாரிடம் வந்திருக்கின்றீர்கள்? என்னிடம் வந்திருக்கின்றீர்கள் என்று பாபா சொல்கின்றார். இப்போது நீங்கள் முன்னால் அமர்ந்திருக்கின்றீர்கள். பாபா மிகவும் இரக்க மனதுடையவர் (ரஹ்ம்தில்) என்று அறிந்திருக்கின்றீர்கள். என்னுடைய இந்தக் குழந்தைகளை மாயை மிகவும் தூய்மையற்றதாக துக்கமுடையவர்களாக ஆக்கிவிட்டது என்று பாபாவுக்குத் தெரியும். இது குழந்தைகளுக்குத் தெரியாது. பாபாவுக்குத் தெரிந்து விட்டதனால் பாபாவுக்கு இரக்கம் வருகிறதல்லவா! வெறுப்பு ஏற்படாது. பாபா சொல்கிறார்: நான் உங்களை சுகத்தின் சம்மந்தத்தில் அனுப்பியிருந்தேன். இது 5000 வருடத்திற்கான விசயமாகும். பிறகு நாடகப்படி மாயை உங்களை துக்கமானவர்களாக ஆக்கியது. முதலில் நீங்கள் சதோபிரதானமாக இருந்தீர்கள், பிறகு ரஜோ, தமோவில் வந்தீர்கள். இதை நான் அறிந்திருக்கின்றேன். நீங்கள் என்னுடைய குழந்தைகள். குழந்தைகளாகிய உங்களைத் தூய்மையாக்கவும், இராஜ்ய பாக்கியத்தைக் கொடுக்கவும், நான் தான் வர வேண்டியதாக இருக்கிறது. அதே பாபா வந்திருக்கின்றார் என்று குழந்தைகளும் புரிந்து கொள்கின்றார்கள். அன்புக்கடல், அமைதிக்கடலாக இருக்கின்றார். நம்மை சுகம் சாந்தி நிறைந்த உலகத்திற்கு அழைத்துச் செல்கின்றார். இந்த மாயை தான் அனைவருடைய பெரியதிலும் பெரிய எதிரி என்று பாபாவுக்குத் தெரியும். ஆகையினால் நான் வந்திருக்கின்றேன். ஆனால் நான் விசித்திரமானவன் (சரீரமில்லாதவன்). எனவே என்னைத் தெரிந்து கொள்வதில்லை. கிருஷ்ணர் வந்து இராஜயோகம் கற்றுக் கொடுத்தார், சொர்க்கத்தின் எஜமானர் ஆக்கினார் என்று முன்பு புரிந்திருந்தார்கள். ஆனால் எப்போது மற்றும் எப்படி ஆக்கினார் என்பது தெரிவதில்லை. இப்போது பாபாவுக்கு மிகுந்த இரக்கம் வருகிறது. ஏனெனில் குழந்தைகள் மாயை அதாவது 5 பூதங்களின் வசமாகி விட்டனர் என்று பாபாவுக்குத் தெரிகிறது. மாட்டிக்கொண்டுள்ள குழந்தைகளை இப்போது விடுவிக்கின்றேன். பாபா சொல்கின்றார், குழந்தைகளே! நீங்கள் எனக்காக, இந்த பாரதம் அதாவது முழு உலகத்துக்காக, என்னுடைய வழிப்படி நடங்கள். என்னை நினைவு செய்யுங்கள், இரக்க மனதுடையவராகவும் ஆகுவார்கள். அனைவருக்கும் பாபாவின் அறிமுகம் கொடுங்கள். நீதிபதிகள் கூட இறைவனின் உறுதிமொழி எடுக்க வைக்கின்றார்கள். ஆனால் ஏன்? இது யாருக்கும் தெரியாது. இறைவன் யார்? வெறும் இறைவன் என்று சொல்லிவிடுகின்றார்கள். :பாதர் (எஹ்ரட்ங்ம்) என்றும் சொல்கின்றார்கள். உறுதிமொழி எடுக்கும் போது அவர்களுக்குப் புரிவது கூட கிடையாது. இறை தந்தையிடம் உறுதிமொழி எடுத்துக் கொள்ளுங்கள் என்று சொல்லிவிடுகின்றார்கள். ஆனால் தந்தை யார் என்றே தெரிவதில்லை. அவர் இறை தந்தை என்று குழந்தைகளாகிய உங்களுக்கு இப்போது தெரியும். உறுதிமொழி எடுக்கின்றார்கள், ஏனெனில் ஒருவேளை நாம் தவறான காரியம் செய்தால் தந்தை தண்டனை கொடுத்து விடுவார் என்று புரிந்து கொள்கின்றார்கள். எப்படி வீட்டில் குழந்தைகள் தவறான காரியம் செய்தால், அவர்களுக்கு அப்பா அடித்து விடக்கூடாது என்ற

பயம் இருக்குமோ, அது போலத் தான். அவர்கள் இறைவனிடம் உறுதிமொழி எடுக்க வைக்கின்றார்கள். அனால் இறைவன் யார், எப்படி தண்டனை கொடுப்பார் என்பதையே அறிவதில்லை. கிறிஸ்தவ மக்கள் பைபிளில் உறுதி எடுக்கின்றார்கள். சிலர் கீதையில் உறுதி எடுக்கின்றார்கள். கீதையின் பகவான் கிருஷ்ணர் என்று புரிந்து கொள்கின்றார்கள். ஆகையால் கிருஷ்ணரை முன்னால் வைத்து மன்னிப்பு கேட்கிறார்கள். ஒருவேளை நாம் பொய் சொன்னால் அவர் தண்டனை கொடுப்பார் என்று புரிந்து கொள்கின்றார்கள். சத்தியமானவர் என்று தந்தையைத் தான் சொல்வார்கள். கிறிஸ்துவை முழு உலகமும் சத்தியம் என்று சொல்வதில்லை. இறை தந்தை தான் எப்போதும் சத்தியமானவர். ஆனால் அவரைத் தெரிந்து கொள்ளவில்லை. எப்போது தந்தை வந்து குழந்தைகளுக்குப் பிறவி கொடுப்பாரோ, அப்போது தான் குழந்தைகளுக்குத் தந்தையைத் தெரியும். இப்போது பாபா நம்மை தன்னுடையவராக ஆக்கி இருக்கின்றார் என்று குழந்தைகளாகிய உங்களுக்குத் தெரியும். இந்த அம்மா (பிரம்மா) மூலமாகப் படைத்துள்ளார். அவரை ஆதிதேவ் என்றும் சொல்லப்படுகின்றது. உண்மையில் ஆதிதேவியும் ஆவார். மம்மாவை ஆதிதேவி என்று சொன்னால், அவரை விட பெரிய ஆதிதேவியாக இவர் ஆகிவிடுகின்றார். இவை மிக ஆழமான விசயங்களாகும். விசாலபுத்தி உடையவர்கள் தான் இந்த விசயங்களைப் புரிந்து கொள்ள முடியும். பாபா தூய்மை இல்லாதவர்களை தூய்மையாக்குபவர் என்று சொல்லவும் செய்கின்றார்கள். நல்லது தூய்மையான உலகம் எது? முக்தியை (பரம்தாமத்தை) தூய்மையான உலகம் என்று சொல்லலாமா? அல்லது ஜீவன் முக்தியை (சத்யுகத்தை) தூய்மையான உலகம் என்று சொல்லலாமா? இது யாருக்கும் தெரிவதில்லை. நிறைய மகிமை பாடுகின்றனர். அவர்களின் புத்தியில் பரமாத்மா வருகின்றார் என்பது மட்டும் உள்ளது. ஆனால் அவருடைய ரூபம் போன்றவற்றை அறிவதில்லை. பிறகு சர்வவியாபி என்று சொல்லிவிடுகின்றார்கள்.

பாபா மிகவும் இரக்க மனதுடையவர், அன்புக் கடலாவார். ஆகையால் குழந்தைகளும் இரக்கம் காட்ட வேண்டும், அன்பு காட்ட வேண்டும். பாபா மிகவும் இரக்கம் காட்டுகின்றார். இவரைத் தான் இரக்கம் நிறைந்தவர் (ஙங்ஸ்ரீண்சன்) என்று சொல்லப்படுகின்றது. பாபா சொல்கின்றார், தத்துவங்கள் மட்டுமின்றி முழு உலகத்தின் மீதும் நான் இரக்கம் நிறைந்தவன், ஞானம் நிறைந்தவன், அன்பிலும் நிறைந்தவன் ஆவேன். மிக அன்பானவராக இருக்கின்றேன். ஸ்ரீ கிருஷ்ணர் கூட எத்தனை அன்பானவர்! அவருடைய வம்சத்தில் அனைவரும் அன்பானவர் கள் ஆவர். உண்மையில் வம்சம் என்று எப்போதும் ராஜாவுக்குத் தான் சொல்லப்படுகின்றது. கிங் எட்வர்டு இராஜ்யம் என்று சொல்வோம். வேல்ஸ் இளவரசனுடைய இராஜ்யம் என்று சொல்ல மாட்டார்கள். இளவரசன் பிறகு ராஜா ஆகிவிடுகின்றார். இதுவும் அப்படித் தான். கிருஷ்ணரின் இராஜ்யத்தோடு கிறிஸ்தவர்களின் தொடர்பு நிறைய இருக்கிறது. கிறிஸ்தவ மக்கள் கிருஷ்ணரின் இராஜ்யத்திலிருந்து நிறைய சம்பாதிக்கின்றார்கள். முதலில் கிருஷ்ணரின் இராஜ்யத்தை தன் கையில் எடுத்துக் கொள்கின்றனர். பிறகு கொடுக்கின்றனர். கிருஷ்ணருடையது என்று சொன்னாலும் லக்ஷ்மி நாராயணனின் இராஜ்யம் அல்லவா! இப்போது அந்த கிறிஸ்தவர்கள் கிருஷ்ணரிடம் உலக இராஜ்யத்தைக் கொடுத்து விடுவார்கள். எத்தனை அதிசயமான ரகசியம் அல்லவா! இப்போது அவர் கள் தான் கிருஷ்ணரின் இராஜ்யத்திற்கு உதவியும் செய்து கொண்டிருக்கின்றனர். கடைசியில் முழு இராஜ்யத்தையும் கிருஷ்ணரிடம் கொடுத்து விட்டுச் செல்கின்றனர். ஆகையினால் தான் கிருஷ்ணரின் வாயில் வெண்ணை காட்டியுள்ளனர். வெண்ணையின் உருண்டை என்பதெல்லாம் கிடையாது. இரண்டு குரங்குகள் தங்களுக்குள் சண்டையிட்டுக் கொள்கின்றன, ஆக வெண்ணை கிருஷ்ணரிடம் கிடைத்து விடுகின்றது. சகோதரர்கள் சண்டை போட்டுக் கொள்வதில்லை, குரங்குகள் சண்டையிட்டுக் கொள்கின்றன. 5 விகாரங்கள் கூட குரங்குகளிடம் மிகப் பிரபலமானது. இப்போது நீங்கள் கிருஷ்ணருடைய வம்சத்தை உருவாக்கிக் கொண்டிருக்கிறீர்கள். உலகத்தின் எஜமானர் என்ற வெண்ணை இப்போது உங்களுக்குக் கிடைக்க வேண்டும். கொடுக்கல் வாங்கல் என்பது கர்மங்களின் கணக்கு வழக்கு போன்றதாகும். கிறிஸ்தவர் களின் கர்மம் கூட பாருங்கள், இராஜ்யத்தை எடுத்துக் கொண்டு திருப்பிக் கொடுக்க வேண்டும். தங்களுக்குள் எத்தனை சண்டை யிட்டுக் கொள்கின்றார்கள். இராஜ்யத்தின் வெண்ணை மீண்டும் உங்களுக்குக் கிடைக்க வேண்டும். நீங்கள் இளவரசன் இளவரசி ஆகி விடுகிறீர்கள். குழந்தைகளாகிய நீங்களும் மிகவும் இரக்க மனதுடையவர் ஆக வேண்டும். வெறுப்பு கொள்ளக்கூடாது. உலகத்திலோ ஒருவர் மற்றவர் மீது வெறுப்பு கொள்கின்றார்கள். எப்படி ராஜா ராணியோ அப்படியே பிரஜைகளும் வரிசைக்கிரமமாக வெறுப்பு கொள்கின்றார்கள். தங்களுக்குள் சண்டையிட்டுக் கொண்டு இறப்பார்கள்.

பாபா மிகவும் நல்ல முறையில் புரிய வைக்கின்றார். இதில் வெறுப்புக்கான எந்த விசயமும் இல்லை. இந்த நாடகம் உருவாக்கப்பட்டது. ஒவ்வொரு மனிதரும் தன்னை கீழான பாவி என்று சொல்கின்றனர். கோயில்களில் சென்று தன் மேலேயே வெறுப்பு கொள்கின்றார்கள். சாமியார்களைத் தூய்மையானவர் என்று

புரிந்து அவருடைய பாதங்களில் விழுகின்றனர். நீங்கள் தூய்மையானவர், நாங்கள் தூய்மையற்றவராக இருக்கின்றோம் என்று சொல்கின்றனர். இந்த அனைத்து விசயங்களையும் பாபா தான் தெரிந்திருக்கின்றார்.

மனிதர்கள் இறை தந்தையின் பெயரால் உறுதிமொழி எடுக்கின்றனர். ஆனால் அது கூட பொய்யான உறுதிமொழி ஆகிவிடுகின்றது. ஏனெனில் இறை தந்தையை அறிவதில்லை. ஒருவேளை இறை தந்தை என்று சொல்லி உறுதிமொழி எடுத்தால், அவரிடமிருந்து நமக்கு ஆஸ்தி கிடைக்க வேண்டும் என்பது புத்திக்கு தெரிய வரும். சொர்க்கம் என்பது என்ன என்று யாருக்கும் தெரியாது. அட, நீங்களோ சொல்கின்றீர்கள், இன்னார் இறந்தார், சொர்க்கவாசி ஆனார். பின்னர் எங்கு சென்றார்! ஒன்றும் புரிந்து கொள்வதில்லை. பாபாவுக்கு யார் மீதும் வெறுப்பு கிடையாது. அனைவரின் மீதும் அன்பு உள்ளது.

இப்போது குழந்தைகளாகிய நீங்கள் முன்னால் அமர்ந்துள்ளீர்கள். குழந்தைகளுக்கு மட்டுமல்லாமல் அனைவருக்கும் பொதுவாக புரிய வைக்கின்றார். குழந்தைகளாகிய உங்களுக்கு படிப்பித்து ஜீவன் முக்தி கொடுக்கின்றேன். மற்ற அனைவரையும் முக்தி தாமத்திற்குக் கொண்டு செல்கின்றேன். எனக்கு அனைவரின் மீதும் அன்பு உள்ளது. அந்த அரசாங்கம் நிறைய திட்டங்களை உருவாக்கிக் கொண்டே இருக்கிறது. பாபா சொல்கின்றார், என்னுடையது ஒரே ஒரு திட்டம் தான். தூய்மையற்ற மனிதர்களை தூய்மையான தேவி தேவதை ஆக்குவதாகும். மனிதர்கள் சொல்கின்றார்கள், பதீத பாவனரே வாருங்கள். பிறகு அவரை அறியாத காரணத்தினால், நாமே தான் பதீத பாவனர் என்று சொல்லிவிடுகின்றார்கள். ஆகவே பாபா புரிய வைக்கின்றார், முதலில் பெரியதிலும் பெரிய தலைமை நீதிபதிக்கு சேவை செய்யுங்கள். அவருக்குப் புரிய வைக்க வேண்டும், ஆத்மாவின் தந்தை ஒருவர் தான், அவருடைய உறுதிமொழி நீங்கள் ஏன் எடுக்கின்றீர்கள்? உறுதிமொழி எடுக்கும் போது கிருஷ்ணரின் நினைவு வருகின்றதா என்ன? கிறிஸ்தவர்களிடம் கேளுங்கள், கிறிஸ்து நினைவுக்கு வருகின்றதா? அல்லது இறை தந்தை நினைவுக்கு வருகின்றதா? பாவம் செய்தால் தண்டனை அடைய வேண்டியதிருக்கும் என்பதை அறிந்திருக்கின்றீர்கள். ஆனால் தந்தை ஒருபோதும் தண்டனை கொடுப்பதில்லை. அவர் செய்பவர் செய்விப்பவராக இருக்கின்றார். தர்மராஜர் மூலமாக தண்டனை கொடுக்கின்றார். இறைவன் மிக அன்பான தந்தையாக இருக்கின்றார். மனிதர்கள் தந்தை தான் சுகம் துக்கம் இரண்டையும் கொடுக்கின்றார் என்று சொல்லி பொய்யான களங்கம் ஏற்படுத்தி விட்டனர். அவர் இரக்கமற்றவரா என்ன? இரக்கம் நிறைந்தவர் (மெர்சிபுல்) என்று பாடவும் செய்கின்றார்கள். பாபா சொல்கிறார், நான் எப்படி இரக்கமற்ற காரியத்தை செய்வேன்? மாயா தான் உங்கள் மீது இரக்கமில்லாமல் இருக்கிறது. நானோ அதனிடமிருந்து விடுவிக்கின்றேன். மாயை உங்களை சபித்து விட்டது. இது கூட விளையாட்டு தான். சுகதாமம் துக்க தாமமாக ஆகியே தீர வேண்டும். பாரதம் தான் சுகதாமமாக இருந்தது, இப்போது துக்கதாமமாக ஆகிவிட்டது. பாபா மீண்டும் சுகதாமத்தின் எஜமானர் ஆக்குகின்றார். ஆனால் அவரே துக்கதாமத்திற்கு எஜமானர் ஆக்குவாரா என்ன? பாபா நீங்கள் அன்புக்கடல், உங்கள் ஸ்ரீமத்படி நடந்து நாங்கள் எங்களை தூய்மையாக்கிக் கொள்வோம், எங்கள் மீது இரக்கம் காட்டுவோம் என்று குழந்தைகள் சொல்கின்றனர். எந்தளவு டிச்சரிடம் படிப்பீர்களோ, அந்தளவு தன் மீது இரக்கம் காட்டுகின்றீர்கள். இல்லையானால் தேர்ச்சி அடைய மாட்டீர்கள். இப்போது உங்கள் புத்தியில் நல்ல முறையில் ஞானம் உள்ளது. ஞானம் நிறைந்தவர், இரக்கம் நிறைந்தவர், தூய்மையற்றவர்களை தூய்மை யாக்குபவர் ஒரே ஒரு தந்தை தான் என்று உங்களுக்குத் தெரியும். ஆகவே அவர் வழிப்படி நடக்க வேண்டும். தன்னுடைய வழி என்றால் இராவணனுடைய வழி ஆகும். ஸ்ரீமத் படி நடக்காமல், தன்னுடைய வழிப்படி அல்லது ஏதோ ஒரு மனிதரின் வழிப்படி நடக்கிறார்கள் என்றால் ஏமாற்றம் அடைகின்றார்கள். ஸ்ரீமத் படி ஒவ்வொரு அடியும் நடக்கிறார்கள் என்றால் படகு கரை சேர்ந்து விடும். மிக உயரமாக ஏற வேண்டும். மாயையின் புயல் அடிக்கடி வருகின்றது. ஆனால் பாபாவுக்கு யார் மீதும் வெறுப்பு கிடையாது. குழந்தைகளும் அதுபோல ஆக வேண்டும். அஜாமில் போன்ற பாவிகளாக அனைவரும் இருக்கின்றனர். நான் ஒரு சிறிய குழந்தையாக இருக்கின்றேன் என்று ஒரு பாடல் கூட உள்ளது. நான் ஒரு மாதக்குழந்தை என்று சொல்கிறார்கள் அல்லவா! உங்களுக்கு நிறைய பழைய குழந்தைகள் இருக்கின்றனர், அவர்களை நீங்கள் தூய்மையாக்கிக் கொண்டிருக்கிறீர்கள், ஆகையால் சிறிய குழந்தையாகிய என்னையும் தூய்மையாக்குங்கள் என்கின்றனர். பாபா சொல்கிறார், ஸ்ரீமத் படி நடந்தால் பழைய குழந்தையை விட நல்ல முறையில் முன்னால் போக முடியும். லிப்ட் கூட கிடைக்கிறது. தாமதமாக வந்தாலும் உங்களுக்கு சக்திகளிடமிருந்து யோக தானம் கிடைக்கிறது. சக்திகள் கூட வரிசைக்கிரமமாக இருக்கின்றனர். நீங்கள் சக்திகளிடம் உங்கள் புத்தியோகத்தை செலுத்துங்கள் என்று சொல்லப்படுவதில்லை. சக்திகளிடமிருந்து நீங்கள் சங்கொலியைக் கேளுங்கள். புத்தியோகத்தை பாபாவிடம் செலுத்துங்கள். பாபாவை நினைவு செய்தால் விகர்மங்கள் வினாசமாகி விடும். தண்டோரா அடிக்க வேண்டும். இங்கே மூடநம்பிக்கைக்கான எந்த விசயமும் இல்லை. கல்லூரியில் மூடநம்பிக்கை

என்பது இருக்க முடியாது. இது இறைதந்தையின் பல்கலைக்கழகம் (ஏர்க் எஹர்ட்ஹ்ம்ப்ஹ் மய்ன்ஸ்ஹ்ம்ஹ்) ஞானம் நிறைந்த இறை தந்தை அமர்ந்து குழந்தைகளுக்கு படிப்பிக்கின்றார். உங்களுடைய குறிக்கோளே மனிதரிலிருந்து தேவதை ஆவதாகும். அவர்கள் மனிதரிலிருந்து வக்கீல் ஆகிறார்கள் என்றால் புத்தியோகம் வக்கீலின் கூட இருக்கிறது. டாக்டர் கூட இருப்பதில்லை. இது கூட கல்லூரி தான். மூடநம்பிக்கை எதுவும் இல்லை. இங்கே குறிக்கோள் உள்ளது. இறை தந்தை நமக்கு படிப்பித்துக் கொண்டே இருக்கின்றார். கீதையில் கூட பகவானுடைய மகாவாக்கியம் என்று உள்ளது. ஆனால் பகவான் யார்? இது கீதை படிப்பவர் களுக்குக் கூட தெரியாது. இந்த பிரம்மா கூட சொல்கின்றார், நான் கூட கீதை படித்திருக்கின்றேன். இப்போதைய மனிதர்கள் சாஸ்திரங்களை ஏற்றுக் கொள்வதில்லை. கீதையை எடுப்பதன் மூலம் அவர்களின் புத்தி கிருஷ்ணரின் பக்கம் போய்விடுகின்றது. எல்லா தர்மத்தினரும் அவரை ஏற்பதில்லை. சர்வசாஸ்திர சிரோன்மணி என்று சிவபாபாவினுடைய கீதை பாடப்பட்டுள்ளது. இறை தந்தை சொல்கின்றார், அவர் தான் சொர்க்கத்தைப் படைப்பவர் ஆவார். ஆக தந்தையிடமிருந்து உங்களுக்கு சொர்க்கத்தின் ஆஸ்தி கிடைக்க வேண்டும் அல்லது தந்தையின் வீட்டுக்குச் செல்ல வேண்டும். பகவானிடம் செல்ல விரும்புகின்றனர். அனைவரும் முக்தியையே விரும்புகின்றனர். அவர்களுக்கு ஜீவன்முக்தியைப் பற்றி என்ன தெரியும்? பாபா சொல்கின்றார், நான் படிப்பிக்கின்றேன். பிறகு நான் எப்படி சர்வவியாபி ஆக முடியும்? சர்வவியாபி என்று சொல்வதன் மூலம் வாய் இனிப்பதில்லை. ஆக குழந்தைகள் இந்த விசயங்களை நல்ல முறையில் தாரணை செய்யுங்கள் மற்றும் மிக இனிமையானவராக ஆகுங்கள். யாரிடமும் வெறுப்பு கொள்ளக்கூடாது. யார் எந்தளவு அழுக்காக இருந்தாலும், நோய்வாய்ப்பட்டிருந்தாலும், மருத்துவர்களுக்கு அவர்கள் மீது இரக்கம் வருகின்றது. மேலும் மருத்துவம் செய்கின்றனர். கொஞ்சம் மோசமான காரியம் செய்திருக்கின்றனர், இது அவர்களின் கர்மக்கணக்கு என்று புரிந்து கொள்கின்றனர். பாபா சொல்கின்றார், மாயையின் பிரவேசம் ஆவதன் மூலம் மனிதர்கள் விகர்மங்கள் செய்கின்றனர், மேலும் தூய்மை இழந்து விடுகின்றனர். 5 விகாரங்களை மோசமானதாக புரிந்து கொண்டதால் தான் சன்னியாசிகள் கூட வெளியேறி விடுகின்றனர். தூய்மைக்கு மிகவும் மதிப்பு உள்ளது. இதுகூட மனிதர்கள் புரிந்து கொள்கின்றார்கள், நாம் முதலில் தேவதைகளை வணங்குகின்றோம், பிறகு சன்னியாசிகளை வணங்குகின்றோம், ஏனெனில் அவர்களும் தூய்மையாக இருக்கின்றார்கள். நல்லது.

இனிமையிலும் இனிமையான காணாமல் போய் பின் கண்டெடுக்கப்பட்ட செல்லமான குழந்தைகளுக்கு தாய், தந்தையான பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. நல்ல முறையில் படித்து ஸ்ரீமத்படி நடந்து தூய்மையாகி தன் மேல் இரக்கம் கொள்ள வேண்டும். ஒருபோதும் இரக்கமற்றவராக ஆகக் கூடாது.

2. யார் மீதும் வெறுப்படைவதோ கோபம் கொள்வதோ கூடாது. பாபாவுக்குச் சமமாக அன்புக்கடல் ஆக வேண்டும்.

வரதானம் :

இல்லறத்தில் இருந்தாலும் கூட சமர்ப்பணமானவராகி சேவையின் மும்முரமான ஈடுபாட்டில் இருக்கக் கூடிய பாப்தாதாவின் இதய சிம்மாசன அதிகாரி ஆகுக.

எந்தக் குழந்தைகள் இல்லறத்தில் இருந்தபடியே சமர்ப்பணமாகி இருக்கின்றனரோ, அவர்களின் சகயோகத்தின் மூலம் சேவை எனும் மரம் பலன் தரும் மரமாக ஆகி விடுகிறது. அவர்களின் சகயோகமே மரத்திற்குத் தண்ணீராக ஆகி விடுகிறது. எப்படி மரத்திற்குத் தண்ணீர் கிடைத்தால் நல்ல பழங்கள் விளைகின்றனவோ அப்படி உயர்வான (சிரேஷ்ட) சகயோகி ஆத்மாக்களின் சகயோகத்தினால் (சேவையின்) மரம் பலனை (பழம்) தரும் மரமாக ஆகிறது. இப்படிப்பட்ட, சேவையில் மும்முரமான ஈடுபாட்டில் இருக்கக் கூடிய, இல்லறத்தில் இருந்தபடி சமர்ப்பணமாகி நடக்கக் கூடிய குழந்தைகள் பாப்தாதாவின் இதய சிம்மாசனத்தின் அதிகாரியாக ஆகின்றனர்.

சுலோகம் :

குறைந்ததிலும் குறைந்த நேரத்தில் சங்கல்பங்களை (எண்ணங்களை) சுருக்கிக் கொள்ளவும் மற்றும் நிறுத்தக் கூடிய யுக்தியை கற்றுக் கொண்டீர்கள் என்றால் புத்தியின் சக்தி வீணாகிப் போக முடியாது.